

31st March 1965]

திரு. ம. கமலநாதன் : கிருஷ்ணகிரி தொழிற்பேட்டையில் உள்ள சைக்கிள் அசெம்பிள் செய்யப்படுகிற இடத்தில் எத்தனை தொழிலாளர்கள் வேலை செய்கிறார்கள்? புருட் புராஸஸிங்கிற்காக 18 யூனிட்டிடுக்களிலே எத்தனை யூனிட்டிகளுக்கு அப்ளிகேஷன் போட்டிருக்கிறார்கள்? அதன்மேல் என்ன நடவடிக்கை எடுக்கப் பட்டது என்று அறிய விரும்புகிறேன்.

கனம் திரு. ஆர். வெங்கட்டராமன் : அந்த விதமான வேண்டுகோள் வந்திருக்கிறது என்று சொன்னேன். அதைப் பற்றி முடிவு இன்னும் எடுக்கவில்லை.

திரு. எம். வி. கரிவேங்கடம் : சேலத்திலே தொழிற்பேட்டை ஆரம்பிக்க, விற்கப்படாத, ஆர்ஜிதம் செய்யப்படாத இடங்கள் பல இருக்கின்றன. அந்த இடங்களில் தொழிற்பேட்டை ஆரம்பிக்க அரசாங்கம் முன்வருமா என்று அறிய விரும்புகிறேன்.

கனம் திரு. ஆர். வெங்கட்டராமன் : வசதியிருக்குமானால் செய்யலாம். சர்க்காருக்கு இந்த இடத்தில்தான் வைக்கவேண்டுமென்ற அவசியம் கிடையாது. பல வசதிகளையொட்டி நிலத்தைத் தேர்ந்தெடுக்கிறார்கள். சில ஜில்லாக்களிலே, தேர்ந்தெடுக்கிற நிலங்களை மக்கள் முன்வந்து கொடுத்து அதற்குவேண்டிய பல வசதிகளையும் செய்துகொடுத்து தொழிற்பேட்டை ஆரம்பிக்கிறார்கள். மற்ற இடங்களில் சிலர் இந்த இடம் வேண்டாம் என்று சொல்லி, ஒவ்வொரு இடமாகக் காட்டிக்கொண்டே போகிறார்கள். அவ்வாறு சொல்கிற இடங்களில் சேலமும் ஒன்று என்று நினைக்கிறேன். அதனால்தான் காலதாமதம் ஆகிறது.

Location of wells by dowsing method

* 385 Q.—**SRI V. SANKARAN :** Will the Hon. the Minister for Home be pleased to state whether there is any scheme, to fix the location of wells by dowsing method, and if so, the details thereof?

THE HON. SRI P. KAKKAN : There is no such scheme in the Agriculture Department.

வேளாண்மைத் துறையில் அத்தகைய திட்டம் எதுவுமில்லை.

புலவர் கா. கோவிந்தன் : வட ஆற்காடு கிணற்றுப் பாசனம் நிறைந்த மாவட்டம். அங்கு கிணறுகள் எல்லாம் பாறைக் கிணறுகள். பாறைகளை உடைக்க இயந்திர வசதி செய்து கொடுக்கப்படுமா?

கனம் திரு. பூ. கக்கன் : உப கேள்வி இதிலே எழவில்லை. தனிக் கேள்வி போடவேண்டும்.

திரு. எஸ். ஜே. ராமசாமி : நீரோட்டத்தைக் கண்டு பிடிக்க அக்ரிகல்சரல் டிபார்ட்மெண்டார் ஒரு கடியாரத்தை வைத்துக் கொண்டு பார்க்கிறார்கள். அந்த மாதிரி சோதனை செய்யப் பட்டதா? அல்லது பானிவாலா என்ற சாமியார் வந்து ஏதோ கண்டுபிடிப்பதாகக் கூறப்பட்டதே, அந்த முறையில் செய்ய உத்தேசம் இருக்கிறதா?

[31st March 1965]

கனம் திரு. பூ. கக்கன் : கிணறு வெட்டக் கடன் வாங்கும் விவசாயப் பெருமக்கள் எல்லாம் அவர்களே தண்ணீர் எங்கே இருக்கிறது என்பதைப் பார்த்துக் கொள்கிறார்கள். வாட்டர் டிவைனர் வைத்துப் பார்க்கிற ஏற்பாட்டை ஆர்.டி.எல்.ஏ. டிபார்ட்மெண்டிலிருந்து செய்திருக்கிறார்கள். விவசாய இலாகா கடன் கொடுக்கும்போது அந்த மாதிரி டிவைனரை வைத்துப் பார்ப்பதில்லை.

திரு. வை. சங்கரன் : வாட்டர் டிவைனரை சர்க்காரே அமர்த்தி, தண்ணீர் இருக்கும் இடத்தைக் கண்டு பிடிக்க வசதி செய்து அவர்களுக்குக் கடன் கொடுத்தால் கொடுக்கப்படுகிற பணம் நல்ல முறையில் செலவழிக்க ஏதுவாக இருக்கும் அல்லவா?

கனம் திரு. பூ. கக்கன் : இதைப்பற்றிப் பரிசீலனை செய்துதான் பதில் சொல்லவேண்டும்.

திரு. செ. மாதவன் : கிணறு வெட்டும் திட்டத்திற்காகக் கொடுக்கப்படக்கூடிய பணம் சரியான முறையில் செலவழிக்கப் படுவதற்கு வாய்ப்பு இல்லாமல் போய்விடுகிறது. பாதி வெட்டும் போது தண்ணீர் இல்லையென்ற நிலை ஏற்பட்டால் பாதியிலேயே நின்று விடுகிறது. குறிப்பாக, இராமநாதபுரம் போன்ற பகுதி களில் தனித் திட்டம்போட்டுத் தண்ணீரைக் கண்டுபிடிக்கும் முயற்சிகளை மத்திய சர்க்கார் செய்து வருகிறது. அதே போன்ற திட்டத்தை மேற்கொள்வது பற்றிப் பரிசீலிக்க நமது விவசாய இலாகா முன் வருமா?

கனம் திரு. பூ. கக்கன் : கிணறு வெட்டுவதற்காகக் கொடுக்கப் படுகிற திட்டம் வீணாக் போகக் கூடாது. அந்த முறையில் தண்ணீர் வந்த பிறகுதான் முழுத் தொகையும் கொடுக்கப்படு கிறது. கிணற்றை வெட்டும்போது நன்மை பயக்குமா என்று அரசாங்கம் கண்காணித்துத்தான் கடன் கொடுக்கிறது.

திருமதி ஏ. எஸ். பொன்னம்மாள் : கிணறு வெட்டுவதற்கு லோன் கொடுத்தாலும்கூட, மூன்று ஏக்கர்களுக்குக்கீழே வைத்திருக்கின்ற நிலச்சுவான்தாரர்கள் கிணற்றை வெட்ட முடியாமல் கஷ்டப்பட்டுக் கொண்டிருக்கிறார்கள். ஆகவே, பொதுக் கிணறு ஒன்று வெட்டத் திட்டமிட்டு அரசாங்கம் கடன் உதவி செய்ய முன்வருமா?

கனம் சபாநாயகர் : கிணறு வெட்டுவதைப்பற்றி உப கேள்விகள் கேட்கப்படுகின்றன. ஆனால் மூலக் கேள்வியோ நீரோட்டத்தைக் கண்டுபிடிப்பது பற்றிய கேள்வி.

திருமதி ஏ. எஸ். பொன்னம்மாள் : வாட்டர் டிவைனரை வைத்துப் பார்த்து அந்த மாதிரிப் பொதுக் கிணற்றை வெட்டு வார்களா?

கனம் திரு. பூ. கக்கன் : மானியக்கோரிக்கையின் பொது விவாதத்தின்போதே சொன்னேன். கூட்டுறவு சொசைடியில் அல்லது பஞ்சாயத்து போர்டில் அந்த மாதிரிப் பொதுக் கிணற்றை வெட்டி ஜனங்களிடம் இருந்து ஈவுத் தொகையை வசூலித்து நடத்த முன் வந்தால் அரசாங்கம் உதவி செய்யலாம்.

31st March 1965]

திரு. ஏ. ஆர். சுப்பையா முதலியார் : டீப் போர் வெல் சம்பந்தமாக, கல்கத்தாவில் ஜியலாஜிகல் டிபார்ட்மென்ட் இருக்கிறது. அவர்களுக்கு எழுதிக் கேட்டால் அவர்கள் எங்கே தண்ணீர் இருக்கிறது அல்லது இல்லை என்று சொல்லிவிடுகிறார்கள். அதன்கிளை ஸ்தாபனம் ஒன்றைச் சென்னையில் வைத்துக் கிணறுகளை வெட்டுவதற்குப் பரிசீலனை செய்யப்படுமா?

கனம் திரு. பூ. கக்கன் : தனிக் கேள்வி போடவேண்டும்.

திரு. கே.ஆர். ஆர்.எம். கரியமாணிக்கம் அம்பலம் : கிணறு வெட்டும்போது தண்ணீர் கிடைக்குமா, கிடைக்காதா என்ற சந்தேகம் இருந்து வருகிறது. நிரந்தரமாகத் தண்ணீர் அடியில் இருப்பதைக் கண்டு பிடிக்க சர்க்கார் ஏதாவது நடவடிக்கை எடுப்பார்களா?

கனம் திரு. பூ. கக்கன் : விவசாய இலாகாவைப் பொறுத்தவரை அந்த ஏற்பாடு ஒன்றும் செய்யவில்லை. விவசாயிகளே பார்த்து எங்கே தண்ணீர் இருக்கிறது என்று கண்டுபிடித்து விடுகிறார்கள். தண்ணீர் இருக்கிறதா, இல்லையா என்பதைக் கண்டுபிடிக்க ஜோசியர்கள் இருக்கிறார்கள். குச்சியை வைத்துப் பார்த்து விவசாயிகளே கண்டுபிடித்து விடுகிறார்கள். ஆர்.டி.எல்.ஏ. டிபார்ட்மென்டில் இது போன்று தண்ணீர் இருக்கிறதா என்பதைக் கண்டு பிடிக்க ஏற்பாடு செய்யப்பட்டிருப்பதாகத் தகவல் இருக்கிறது. விவசாய இலாகாவில் இல்லை.

திரு. முனு. ஆதி : நீர் ஓட்டத்தைக் கண்டு பிடிக்கிறவர்கள் ஆர்.டி.எல்.ஏ. டிபார்ட்மென்டில் இருப்பதாகச் சொன்னார்கள் அவ்வாறு கண்டுபிடிக்கப்படுவது விஞ்ஞான ரீதியிலா அல்லது தெய்வபக்தி முறை அல்லது வைதிக முறையிலா?

கனம் திரு. பூ. கக்கன் : எந்த முறையாக இருந்தாலும் தண்ணீர் இருக்கிறதா என்பது கண்டறியப்படுகிறது.

கனம் சபாநாயகர் : நமது எஞ்ஜினியரிங் இலாகாவில் இத்தனை முறைகள் இல்லைபோல் தெரிகிறது.

திரு. சா. கணேசன் : ஏற்கெனவே இந்த மாநில சர்க்காரிலே உணவுத் துறையிலே இருந்த பூர்வாண் எம். எஸ். சிவராமன் அவர்கள் கவட்டைக் கம்பு போன்றவற்றை வைத்து, இந்த மாதிரி நீரோட்டத்தைக் கண்டுபிடித்ததில் நல்ல பலன் ஏற்பட்டிருக்கிறது என்று அமைச்சர்களே பாராட்டியிருக்கிறார்கள். அதை அரசாங்கம் கவனத்தில் கொண்டு அதை நிரந்தரமாக்க முயல்வார்களா?

கனம் திரு. பூ. கக்கன் : அந்த முறை இப்போது கிராமத்தில் உள்ள விவசாயிகளுக்கெல்லாம் நன்றாகத் தெரியும்.

திரு. ஆ. துரையாசன் : பூமிக்கடியில் இருக்கும் நீரோட்டத்தைக் கண்டுபிடிக்க தஞ்சை மாவட்டத்தில் பட்டுக்கோட்டை, ஓரத்தநாடு பகுதியில் தொடங்கியிருப்பதாக அறிக்கையில் கூறியிருக்கிறார்கள். அறந்தாங்கி வட்டப் பகுதி 'நான்-சி. எம். பி.' ஏரியாவாக இருப்பதால் அதிக நீர் ஓட்டம் ஏற்பட்டிருக்கிறது. இந்தத் திட்டம் அந்தப் பகுதிக்கு எப்போது விஸ்தரிக்கப்படும்?

[31st March 1965]

கனம் திரு. பூ. கக்கன் : இந்தக் கேள்விக்கும் மூலக் கேள்விக்கும் சம்பந்தம் இல்லை.

Mr. SPEAKER : So, the Hon. Minister wants a separate question.

திரு. இரா. நெடுஞ்செழியன் : கனம் அவைத் தலைவர் அவர்களே, நீரோட்டத்தைக் கண்டு பிடிக்கும் முறைகளை விவசாயிகள் தாங்களாகவே தேர்ந்தெடுத்துக் கொண்டிருக்கிறார்கள் என்று சொன்னார்கள். அந்த முறைகளில் எல்லாம் சிறந்த முறை, வேளாண்மைக்கு அதனால் நன்மை ஏற்படுகின்ற முறை எந்த முறையோ, அதற்கான முயற்சிகளில் ஈடுபட அரசினர் முன் வருவார்களா?

கனம் திரு. பூ. கக்கன் : அரசாங்கத்தின் முயற்சிகள் இல்லாமலே விவசாயிகள் அநேக கிணறுகளை வெட்டிக் கொண்டிருக்கிறார்கள். எங்கே தண்ணீர் இருக்கிறது, எங்கே தண்ணீர் இல்லை என்பதை விவசாயிகளே கண்டுபிடித்துக் கொள்கிறார்கள். அரசாங்கத்தின் மூலமாக அதைச் செய்து கொடுப்பது அவ்வளவு நல்லதல்ல என்று தெரிவித்துக்கொள்கிறேன்.

திரு. ரா. கிருஷ்ணசாமி நாயுடு : சிவராமன் அவர்கள் கையாண்ட பச்சை மாத்தின் குச்சியை வைத்துக்கொண்டு நீர் எங்கே இருக்கிறது என்பதைக் கண்டுபிடிக்கும் முறையை அநேகமாக விவசாயிகள் எல்லோரும் கற்றுக்கொண்டு விட்டார்கள். ஆனால் ஒவ்வொரு ஜில்லாவிலும் அத்தகைய தெரிந்த வாட்டர் டிவைனர்கள் பற்றிய சில தகவல்களைத் தரத்தக்க ஜாபிதா ஒன்றை விவசாய இலாகா தயார் செய்து மற்ற விவசாயிகளுக்குத் தெரியும்படியாகச் செய்தால் விவசாயிகள் பயன்பெற முடியும் என்ற வகையில் அப்படி ஒரு ஜாபிதாவைத் தயார் செய்ய அரசினர் முன்வருவார்களா?

கனம் திரு. பூ. கக்கன் : இது நல்ல யோசனை. அரசாங்கம் இதைப்பற்றிப் பரிசீலிக்கும்.

கனம் சபாநாயகர் : இதைப்பற்றி 'யூனிவர்திடி'யில் ஒரு 'கோர்ஸ்' ஒப்பன் பண்ணலாம்.

திரு. செ. மாதவன் : ஜோசியம் பார்த்துக் கிணறு வெட்டுவதிலே பல இடங்களில் தோல்வி ஏற்பட்டிருக்கிறது. ஜியலாஜிகல் டிபார்ட்மென்ட், தண்ணீர், எண்ணை முதலியவற்றைக் கண்டுபிடிப்பதற்காகச் சில கருவிகளைப் பயன்படுத்துகிறார்கள். அதை நமது மாநில சர்க்கார் வாங்கி விவசாயிகளுக்கு உதவும் படியாகச் செய்தால் கிணறுகளை நல்ல முறையில் வெட்ட வசதி ஏற்படுமல்லவா?

கனம் திரு. வெ. ராமைய்யா : இந்த வருஷத்திலிருந்து பூமிக்குள் நிரந்தரமாக எவ்வளவு தண்ணீர் இருக்கிறது என்பதை ஆராய்ந்து பார்ப்பதற்காக 'அண்டர்கிரவுண்ட் வாட்டர் இன்வெஸ்டிகேஷ்' னுக்கு ஏற்பாடு செய்திருக்கிறார்கள். எந்தெந்த இடத்தில் எவ்வளவு தண்ணீர் இருக்கிறது, குறிப்பிட்ட ஒரு இடத்தில்

31st March 1965]

தண்ணீர் இருக்கிறதா இல்லையா என்பதை அவர்கள் கண்டு பிடிப்பார்கள். தஞ்சை ஜில்லாவைப் பொறுத்த மட்டில் எவ்வளவு இடத்திற்கு அதை விஸ்தரிக்க முடியுமோ அந்த அளவுக்கு ஏற்பாடுகள் செய்யப்பட்டிருக்கின்றன. இதைப் போலவே மத்திய அரசாங்கத்தில் இருந்து எக்ஸ்ப்ளோரேடரி டியூப் வெல்ஸ் ஆர்கனைசேஷன் என்ற அமைப்பு ஜியலாஜிகல் சர்வே அடிப்படையில் தமிழ்நாட்டின் குறிப்பிட்ட பகுதிகளில் ஆராய்ச்சி செய்து வருகிறது. இராமநாதபுரத்திலும், தஞ்சை ஜில்லாவிலும் ஊற்று நீர், பல நூறு அடிகளுக்குக் கீழ் எவ்வளவு இருக்கிறது என்று பார்த்து ஒரு அறிக்கை தயார் செய்திருக்கிறார்கள்.

திரு. எஸ். ஜே. ராமசாமி : விவசாயிகள் ஊக்கமாக இதை யெல்லாம் கவனித்துக் கொள்கிறார்கள் என்று அமைச்சர் அவர்கள் சொன்னார்கள். ஆனால் விவசாயிகளுக்கு இன்னும் கொஞ்சம் ஊக்கம் அதிகமாகக் கொடுப்பதற்கு போரிங் செட்களைப் பயன்படுத்தி ஆங்காங்கு அவர்களுக்குக் குறைந்த சார்ஜில் அதைச் செய்ய முடியுமா?

கனம் திரு. பூ. கக்கன் : போரிங் செட்கள் வைப்பதற்குக் கூட ஊக்கம் அளித்து ஒத்தாசை உதவி செய்து வருகிறது.

Bug poison and pesticides

* 386 Q.—SRI V. SANKARAN : Will the Hon. the Minister for Home be pleased to state whether there is any proposal to regulate the supply and use of bug-poison and pesticides?

கனம் திரு. பூ. கக்கன் : இல்லை.

திரு. வை. சங்கரன் : மூட்டைப்பூச்சி மருந்துகள், மூட்டைப் பூச்சிகளைவிட மனிதர்களின் உயிர்களைத்தான் அதிகமாகக் குடித்துள்ளதாகத் தெரிகிறது. ஆஸ்பத்திரிகளில் வந்துள்ள தற்கொலை கேஸ்களின் எண்ணிக்கையைப் பார்த்தால் பாதிக்கு மேல் மூட்டை பூச்சி மருந்தினால் உள்ளது. ஆகவே இந்த லெத்தல் டோஸ் குறைவாக இருக்கும்படி மூட்டைப் பூச்சி மருந்தைக் கட்டுப்படுத்த நடவடிக்கைகள் எடுத்துக்கொள்ளப்படுமா?

கனம் திரு. பூ. கக்கன் : மூட்டைப்பூச்சி மருந்தைக் கட்டுப்படுத்த ஏற்கெனவே அரசாங்கம் தக்க ஏற்பாடுகள் செய்திருக்கிறது. அதிகாரிகள் சென்று அந்த மருந்து விற்பனை செய்கிறவர்களிடம் பரிசோதனை செய்ய வேண்டும். விற்பவர்களும் 18 வயதுக்கு மேற்பட்டவர்களுக்குத்தான் விற்க வேண்டும், சிறு குழந்தைகளுக்கு விற்கக்கூடாது என்றிருக்கிறது. வாங்குகிறவர்கள், அவர்களுக்குத் தெரிந்திருக்க வேண்டும். அவர்கள் நிலைமையைத் தெரிந்துதான் செய்யவேண்டுமென்று விதிமுறைகள் எல்லாம் அரசாங்கத்தால் ஏற்படுத்தப்பட்டிருக்கிறது.

திரு. சா. கணேசன் : 18 வயதுக்கு மேற்பட்டவர்களுக்குத்தான் விற்க வேண்டும் என்பது கொஞ்சம் வேடிக்கையாக இருக்கிறது. 18 வயதுக்கு உட்பட்டவர்களுக்குத் தற்கொலை செய்து கொள்ள